Гноза 


Возилото се бореше со неколку остри кривини мачејќи го моторот за да ги искачи 
угорнините планински, а душата моја, ниска, внатре да се поткачи еден еон малку погоре. 
Маленкоста на мојата душа или руах, како што би милувале да кажат евреите, ме однесе на тоа 
|“ 


чисто место. Таму, иако различни по ранг, сите биле исти и говореле: „Христос посреди нас 
„Прости ми!“. Мојата сопруга, чесна, застана на страна и ми отвори пат, зошто ваму мажите имале 


или 


предност да влезат и моштите на просветлените први да ги бакнат. А јас, иако Гноза барав, а Гноза 
било „знаење“ на грчки, но не такво знаење итро, ниту пак знаење од книга стекнато, ами знаење 
по опит, како кога мало дете ќе допре жешка рингла и повеќе нема да и се доближи. Во тој момент 
маж не бев туку човек, човек еволуиран не од мајмун, ами од свиња, оти од себе лубиме да 
правиме свињи што живеат само за задоволства и гадост. Монасите навидум кутри, а однатре чисти, 
полни со њубов и нежност, со кандилата ги потемјануваа светите мошти, не дај Боже некоја световна 
нечестива сила да не го осквернави воздухот околу нивната светост. 


Седејќи во гостинската соба и пиејќи го чајот подготвен од рацете нивни вредни, се срамев 
како што се срамеле Христовите ученици се уште полусвети, кога Христос им ги миел нозете. Си 
ветив дека кога ќе ги сретнам пак, ќе кажам дека доволно ми е само нивното благопријатно 
гостопримство. И како што суфиите имаат шеик кој директно им пренесува мистичност неискажлива 
преку духовен процес кој е наречен мадад, така и моето срце почна да трепери во небесна екстаза. 
Иако животот ме „болеше“ и постоењето страдање ми беше, штом насетив суптилни чувства на 
милост знаев дека ќе го сретнам него, Отецот, во неговата пресветла маленкост. А тој, со насмевка 
ме советуваше како ништо не треба да се граба од братот, од ближниот и дека натпреварот на 
животот се одвива внатре, во нас. Со алегории на Аристотел, славниот антички филозоф, за некого 
можеби и заборавен, параболи му кажуваше на моето ширум отворено уво. Но јас Гноза барав тука, 
а не догма... Отецот како да знаеше што барам и ужаленото православие го правеше весело и 
светло, како кога хиндус ќе влезе во Самади ослободен од телесниот товар тежок. Умот ми „шепна“ 
да го предизвикам неговото мнение и да глаголам јас место него, но решив да го смирам тој нагон 
за „кокодакање“ и само да слушам. Зборови меки од уста на пустиник, осамен, човекоњубив, венчан 
за Крстот кој го носи. А јас Гноза барав... или што ќе речат дервишите - марифет за душата моја 
празна. На крај, ме испрати мојот Отец и не дозволи ни рака да му бакнам. Ме пушти да бидам 
адепт и на патот да згазнам, на пат со Архони и мрачен Демиург, кој по грешка светот го создал, 
поткачувајќи и дел од нашата душа, спуштајќи ја во молекулска форма од плерома, да бара, да талка 
во вечност празна додека Софија повторно не ја сретне. 


Помислив, од непријателските беседи на бугарскиот свештеник Отец Козма дознав за 
Богомилите кутри и сфатив дека треба да го возњубам својот непријател, за тој лично да ме 
претстави пред Бога и праведно да глаголи за моето име. Исто како што и јас сум ја препознал 
праведливоста на Богомилите во гнасните беседи на Козма. Некој си Константин | пак, во 325-та 
година по Христа, на Никејскиот Собор решава од Писмото да бидат тргнати „извесни“ 
ранохристијански текстови, а оној што ќе ги чита да се обвини за ерес и врз него да се фрли анатема 
силна. Сепак, во 1945 година, во Египет, некој крадец при кражба на златни артефакти „случајно“ 
открива библиотека со папируси на Наг Хамади. И јас, Гноза барав... и анатема на душата зедов, се 
осудив со сопствената совест и за еретик се прогласив... свесно. И сигурно бев и срам и изрод,и 
делкан - недоделкан, наведнат за да бидам крунисан, а сепак некрунисан. На крај се накитив со 
сребро, а никако со злато, зошто Тој бил Прв, а никако јас. Тој што е втор не може да се нарече прв 
бидејќи во неговото Првенство е Тој: Монад, иницијатор на големиот Логос. 


И покрај се, текстовите се тука, Пистис Софија, Евангелие по Филип и Тома... колку и да ме 
болат очите од напор, душата ми гладува... како раце болни од работа приморани да нахранат 


гладна детска уста. За на крај десет тома книги да најдам и време да немам да ги прочитам. 
Стапицата на Демиургот со својата манифестација Абраксас, со нумеричка вредност 365 што 
покажува дека бил сметан за симбол на времето, во мојот случај значи - време да имаш, но да не 
владееш со него. Како старите босански добри Христијани кои црква имале, но влезот им бил 
немил, па на камен или зид изрезбале, како јас на срцево мое: „...|5Копѓ БЕ 5|оуо, | 5Гоуо БГ ос Вора, | 
Вор Б! 5|очо... | 5оуо |ок БЕ мен зе и"пј...“. Таков бил патот на оној кој Гноза бара, роб на времето 
вечно, вечно да трага, на момент да здивне кога ќе му се даде. Но зарем Христос пред смоква да 
колне и вино од вода да прави? Не го делкал ли најубавото дрво во одајата на Јосиф? „Прости ми 
татко!“ молев, зошто слобода барам, а не страдање и сила, грубото фино да го правам. 

